



بِسْمِ اللَّهِ الرَّحْمَنِ الرَّحِيمِ

ಮಕ್ಕಾ ವಿಜಯದ ಘಟನೆಗಳು

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಝರತ್ ಮಿರ್ಝಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 18-07-2025 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ

أَلْحَمْدُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.

إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹ್ದುದ್, ತಅಫ್ಫಿದ್, ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ಝರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀಝ್, ಹೀಗೆ ಹೇಳಿದರು.)

ಇಂದು ಸಹ ನಾನು ಮಕ್ಕಾ ವಿಜಯದ ಘಟನೆಗಳ ಕುರಿತು ಮತ್ತಷ್ಟು ವಿವರಗಳನ್ನು ನೀಡುತ್ತೇನೆ. ಮಕ್ಕಾದಲ್ಲಿ ಹರ್ಝರತ್ ಪೈಗಂಬರ್^(ಃ) ಎಷ್ಟು ದಿನ ನೆಲೆಸಿದ್ದರು ಎಂಬುದರ ಬಗ್ಗೆ ಕೆಲವು ಭಿನ್ನಾಭಿಪ್ರಾಯಗಳಿವೆ. ಬುಖಾರಿಯಲ್ಲಿ ಇರುವ ವರದಿಯ ಪ್ರಕಾರ, ಹರ್ಝರತ್ ಪೈಗಂಬರ್^(ಃ) ಮಕ್ಕಾದಲ್ಲಿ ಹತ್ತೊಂಬತ್ತು ದಿನಗಳ ಕಾಲ ತಂಗಿದ್ದರು. ಈ ಸಮಯದಲ್ಲಿ ಅವರು ನಮಾಝ್‌ಗಳನ್ನು ಎರಡು ರಕಾತ್‌ಗಳಾಗಿ (ಕಸರ್ ಮಾಡಿ) ನಿರ್ವಹಿಸುತ್ತಿದ್ದರು. ಇತರ ಕೆಲವು ವರದಿಗಳಲ್ಲಿ 18, 17 ಅಥವಾ 15 ದಿನಗಳ ಉಲ್ಲೇಖವೂ ಇದೆ.

ಕೆಲವು ಪಾಶ್ಚಾತ್ಯ ಲೇಖಕರು (ಓರಿಯಂಟಲಿಸ್ಟ್) ಕೂಡ ಮಕ್ಕಾ ವಿಜಯದ ಬಗ್ಗೆ ತಮ್ಮ ಪುಸ್ತಕಗಳಲ್ಲಿ ಉಲ್ಲೇಖಿಸಿದ್ದಾರೆ. ಒಬ್ಬ ಪ್ರಸಿದ್ಧ ಸ್ಕಾಟಿಷ್ ಗ್ರಂಥಕರ್ತ ವಿಲಿಯಂ ಮ್ಯೂರ್ ತನ್ನ “ದಿ ಲೈಫ್ ಆಫ್ ಮುಹಮ್ಮದ್” ಎಂಬ ಪುಸ್ತಕದಲ್ಲಿ ಮಕ್ಕಾ ವಿಜಯದ ಬಗ್ಗೆ ಹೀಗೆ ಬರೆಯುತ್ತಾರೆ: “ಮುಹಮ್ಮದ್^(ಃ) ಜನರ ಹಿಂದಿನ ಎಲ್ಲ ತಪ್ಪುಗಳನ್ನು ಕ್ಷಮಿಸಿದ್ದು ಮತ್ತು ತಮ್ಮ ವಿರುದ್ಧದ ಸಣ್ಣಪುಟ್ಟ ನೋವುಗಳನ್ನೆಲ್ಲ ಮರೆತದ್ದು, ನಿಜವಾಗಿಯೂ ಅವರ ಸ್ವಂತ ಲಾಭಕ್ಕಾಗಿಯೇ ಆಗಿದ್ದರೂ ಇಂತಹ ಕಾರ್ಯಕ್ಕೆ ವಿಶಾಲ ಮತ್ತು ಕರುಣಾಮಯಿ ಹೃದಯದ ಅಗತ್ಯವಿರುತ್ತದೆ.”

ಮತ್ತೊಬ್ಬ ಸ್ಕಾಟಿಷ್ ಲೇಖಕನಾದ ವಿಲಿಯಂ ಮಾಂಟ್‌ಗೊಮರಿ, ಇಸ್ಲಾಂ ಮತ್ತು ಹರ್ಝರತ್ ಪೈಗಂಬರ್^(ಃ)ರ ವಿರುದ್ಧ ಕಠಿಣ ಮಾತುಗಳನ್ನು ಆಡಿದ್ದರೂ ಹೀಗೆ ಹೇಳುತ್ತಾರೆ: “ಮಕ್ಕಾದ ಮುಖಂಡರನ್ನು ಮುಸ್ಲಿಮರಾಗುವಂತೆ ಬಲವಂತಪಡಿಸಲಾಗಿರಲಿಲ್ಲ. ಈ ಮುಖಂಡರು ಮತ್ತು ಅನೇಕ ಇತರ ಜನರು ಅವಿಶ್ವಾಸದ ಸ್ಥಿತಿಯಲ್ಲಿಯೇ ಉಳಿದಿದ್ದರು. ಎಲ್ಲಕ್ಕಿಂತ ಮಿಗಿಲಾಗಿ ಹರ್ಝರತ್ ಪೈಗಂಬರ್^(ಃ) ತಮ್ಮ ನಾಯಕತ್ವದಲ್ಲಿನ ಒಕ್ಕೂಟವನ್ನು ನಿಭಾಯಿಸಿದ ಕೌಶಲ್ಯ ಮತ್ತು ಬಹುತೇಕ ಎಲ್ಲರಿಗೂ ತಮಗೆ ನ್ಯಾಯ ಸಿಗುತ್ತಿದೆ ಎಂಬ ಭಾವನೆಯನ್ನು ಮೂಡಿಸಿದ್ದು, ಇದು ಇಸ್ಲಾಮಿನ ಸಮಾಜದಲ್ಲಿ ಸಾಮರಸ್ಯ, ತೃಪ್ತಿ ಮತ್ತು ಉತ್ಸಾಹದ ಭಾವನೆಗಳನ್ನು ಎತ್ತಿಹಿಡಿಯಿತು.”

ಮತ್ತೊಬ್ಬ ಅಮೆರಿಕದ ಲೇಖಕರಾದ ಆರ್ಥರ್ ಗಿಲ್‌ಮೀನ್ ಹೇಳುತ್ತಾರೆ: “ಹರ್ಝರತ್ ಪೈಗಂಬರ್^(ಃ)ರ ಈ ಗುಣವು ಅತಿ ಹೆಚ್ಚು ಪ್ರಶಂಸೆಗೆ ಅರ್ಹವಾಗಿದೆ. ಹಿಂದೆ ಮಕ್ಕಾದ ನಿವಾಸಿಗಳಿಂದ

ಅನುಭವಿಸಿದ ದೌರ್ಜನ್ಯಗಳು ಅವರನ್ನು ಸೇಡು ತೀರಿಸಿಕೊಳ್ಳಲು ಪ್ರಚೋದಿಸಬಹುದಾಗಿತ್ತು. ಆದರೆ, ಅವರು ತಮ್ಮ ಸೇನೆಯನ್ನು ಯಾವುದೇ ರೀತಿಯ ರಕ್ತಪಾತ ಮಾಡುವುದರಿಂದ ತಡೆದರು ಮತ್ತು ಸಾಧ್ಯವಾದ ಎಲ್ಲ ರೀತಿಯಲ್ಲೂ ವಿನಮ್ರತೆ ಹಾಗೂ ಅಲ್ಲಾಹನ ಕೃತಜ್ಞತೆಯನ್ನು ವ್ಯಕ್ತಪಡಿಸಿದರು.....” “ಹಿಂದೆ ವಿವಿಧ ಸಂದರ್ಭಗಳಲ್ಲಿ ಅತ್ಯಂತ ಕ್ರೂರವಾಗಿ ವರ್ತಿಸಿದ್ದ ಹತ್ತು ಅಥವಾ ಹನ್ನೆರಡು ಜನರಿಗೆ ಶಿಕ್ಷೆ ವಿಧಿಸಲು ಆದೇಶಿಸಲಾಯಿತು ಮತ್ತು ಅವರಲ್ಲಿ ನಾಲ್ಕು ಜನರಿಗೆ ಮರಣದಂಡನೆ ವಿಧಿಸಲಾಯಿತು. ಆದರೆ ಇತರ ವಿಜೇತರ ವರ್ತನೆಗಳಿಗೆ ಹೋಲಿಸಿದರೆ, ಈ ವರ್ತನೆಯನ್ನು ಅತ್ಯಂತ ಮಾನವೀಯ ಎಂದು ಪರಿಗಣಿಸಬೇಕಾಗಿದೆ.” “1099ರಲ್ಲಿ ಜೆರುಸಲೆಮ್ ತಮ್ಮ ವಶಕ್ಕೆ ಬಂದಾಗ ಎಷ್ಟು ಸಾವಿರ ಮುಸ್ಲಿಂ ಪುರುಷರು, ಮಹಿಳೆಯರು ಮತ್ತು ಅಸಹಾಯಕ ಮಕ್ಕಳನ್ನು ಹತ್ಯೆ ಮಾಡಿದ ಕ್ರೈಸ್ತರ ದೌರ್ಜನ್ಯಗಳಿಗೆ ಹೋಲಿಸಿದರೆ, ಅಥವಾ 1874ರ ಸ್ಮರಣೀಯ ವರ್ಷದಲ್ಲಿ ಆಫ್ರಿಕಾದ ಗೋಲ್ಡ್‌ಕೋಸ್ಟ್‌ನಲ್ಲಿ (ಫಾನಾ) ಒಂದು ರಾಜಧಾನಿಯನ್ನು ಯುದ್ಧದ ಸಮಯದಲ್ಲಿ ಸುಟ್ಟುಹಾಕಿದ ಬ್ರಿಟಿಷ್ ಸೇನೆಯ ಕ್ರೂರತೆಗೆ ಹೋಲಿಸಿದರೆ, ಹರ್ಝರತ್ ಪೈಗಂಬರ್^(ಃ)ರ ವಿಜಯವು ನಿಜವಾಗಿಯೂ ಧರ್ಮದ ವಿಜಯವಾಗಿತ್ತು. ರಾಜಕೀಯದ ವಿಜಯವಾಗಿರಲಿಲ್ಲ. ಅವರು ಎಲ್ಲಾ ವಿಧ ವೈಯಕ್ತಿಕ ಗೌರವದ ಸಂಗತಿಗಳನ್ನು ನಿರಾಕರಿಸಿದರು ಮತ್ತು ರಾಜಮನೆತನದ ಆಳ್ವಿಕೆಯ ಎಲ್ಲ ವಿಧಾನಗಳಿಂದ ದೂರವಿದ್ದರು. ಮಕ್ಕಾದ ಅಹಂಕಾರಿಗಳಾದ ಎಲ್ಲ ವಿರೋಧಿ ನಾಯಕರನ್ನು ಅವರ ಮುಂದೆ ತರಲಾದಾಗ, ಅವರು ಹೀಗೆ ಕೇಳಿದರು: “ಇಂದು ನೀವು ನನ್ನಿಂದ ಏನನ್ನು ನಿರೀಕ್ಷಿಸುತ್ತೀರಿ?” ಮುಖಂಡರು ಹೇಳಿದರು: “ಹೇ ನಮ್ಮ ಔದಾರ್ಯವಂತ ಸಹೋದರ, ನಾವು ದಯೆಯನ್ನು ನಿರೀಕ್ಷಿಸುತ್ತೇವೆ.” ಹರ್ಝರತ್ ಪೈಗಂಬರ್^(ಃ) ಹೇಳಿದರು: “ಹಾಗಾದರೆ ಹಾಗೆಯೇ ಆಗಲಿ. ಹೋಗಿರಿ, ನೀವೆಲ್ಲರೂ ಸ್ವತಂತ್ರರು.”

ಅಮೆರಿಕದ ಓರ್ವ ಪ್ರಸಿದ್ಧ ಲೇಖಕಿಯಾದ ರೂತ್ ಕ್ರೆನ್‌ಸ್ಟನ್ ಬರೆಯುತ್ತಾರೆ: “ಕೇವಲ ಹತ್ತು ವರ್ಷಗಳ ಹಿಂದೆ, ಕ್ರಿ.ಶ. 630ರ ಆರಂಭದಲ್ಲಿ ಒಂದು ದಿನ, ಕಲ್ಲುಗಳಿಂದ ಹೊಡೆದು ನಗರದಿಂದ ಹೊರಹಾಕಲ್ಪಟ್ಟ ಮತ್ತು ಗೇಲಿಗೆ ಗುರಿಪಡಿಸಲಾಗಿದ್ದ ಆ ವ್ಯಕ್ತಿ, ಈಗ ತನ್ನ ಹತ್ತು ಸಾವಿರ ಅನುಭವಿ ಸೈನಿಕರೊಂದಿಗೆ ನಗರವನ್ನು ಪ್ರವೇಶಿಸಿದರು. ಯಾರನ್ನೂ ಕೊಲ್ಲಬಾರದು ಮತ್ತು ನಾಗರಿಕರೊಂದಿಗೆ ದಯೆಯಿಂದ ವರ್ತಿಸಬೇಕು ಎಂದು ಅವರು ಆದೇಶಿಸಿದ್ದರು.”

ಸಾಮಾನ್ಯವಾಗಿ ನ್ಯಾಯಯುತವಾಗಿ ಬರೆಯುವ ಬ್ರಿಟನಿನ ಓರ್ವ ಉತ್ತಮ ಪಾಶ್ಚಾತ್ಯ ಲೇಖಕಿ ಕೇರನ್ ಆರ್ಮ್‌ಸ್ಟಾಂಗ್ ತನ್ನ ಪುಸ್ತಕದಲ್ಲಿ ಹೀಗೆ ಬರೆಯುತ್ತಾರೆ: “ಹರ್ಝರತ್ ಪೈಗಂಬರ್^(ಃ)ರಿಗೆ ರಕ್ತಸಿಕ್ತವಾದ ಸೇಡು ತೀರಿಸಿಕೊಳ್ಳುವ ಯಾವುದೇ ಆಸೆಯಿರಲಿಲ್ಲ.

ಯಾರನ್ನೂ ಇಸ್ಲಾಂ ಸ್ವೀಕರಿಸಲು ಬಲವಂತಪಡಿಸಿರಲಿಲ್ಲ ಮತ್ತು ಯಾರ ಮೇಲೂ ಯಾವುದೇ ಒತ್ತಡ ಹೇರಿದ್ದಂತೆ ಕಾಣುವುದಿಲ್ಲ. ಖುರೈಶಿಯರನ್ನು ದೌರ್ಜನ್ಯಕ್ಕೊಳಗಾಗಿಸಲು ಮುಹಮ್ಮದ್^(ಃ) ಮಕ್ಕಳಿಗೆ ಬಂದಿರಲಿಲ್ಲ, ಬದಲಾಗಿ ಮಕ್ಕಾದವರಿಗೆ ಕೂಡ ವಿಫಲವೆಂದು ತೋರಿದ ಧರ್ಮವನ್ನು ಕೊನೆಗೊಳಿಸಲು ಅವರು ಬಂದಿದ್ದರು. ಮಕ್ಕಾದ ವಿಜಯದ ಮೂಲಕ, ಮುಹಮ್ಮದ್^(ಃ) ತಮ್ಮ ಪ್ರವಾದಿತ್ವದ ವಾದವನ್ನು ಸತ್ಯವೆಂದು ಸಾಬೀತುಪಡಿಸಿದರು. ಈ ವಿಜಯವು ಯಾವುದೇ ರೀತಿಯ ರಕ್ತಪಾತವಿಲ್ಲದೆ ಸಾಧಿಸಲಾಯಿತು ಮತ್ತು ಮುಹಮ್ಮದ್^(ಃ)ರ ಶಾಂತಿಯುತ ನೀತಿ ಯಶಸ್ವಿಯಾಯಿತು. ಕೆಲವೇ ವರ್ಷಗಳಲ್ಲಿ, ಮಕ್ಕಾದಲ್ಲಿ ವಿಗ್ರಹಾರಾಧನೆ ಸಂಪೂರ್ಣ ಕೊನೆಗೊಂಡಿತು. ಇಕ್ರಿಮಾ ಮತ್ತು ಸುಹೈಲ್‌ರಂತಹ ಅತ್ಯಂತ ಕಠಿಣ ವಿರೋಧಿಗಳು ನಿಷ್ಣಾವಂತ ಮತ್ತು ಉತ್ಸಾಹಿ ಮುಸ್ಲಿಮರಾದರು.”

ಮಕ್ಕಾ ವಿಜಯದ ವಿವರಗಳಲ್ಲಿ, ಅಬ್ದುಲ್ಲಾ ಬಿನ್ ಅಬಿ ಸರಹರ್ ಇಸ್ಲಾಂ ಸ್ವೀಕಾರದ ಪ್ರಸ್ತಾಪ ಕೂಡ ಇದೆ. ಈ ವ್ಯಕ್ತಿ ಮೊದಲು ಮುಸ್ಲಿಮನಾಗಿದ್ದನು ಮತ್ತು ಕಾತಿಬೇ ವಹ್ಯ (ಹರ್ಝರತ್ ಪೈಗಂಬರ್^(ಃ)ರಿಗೆ ಅವತೀರ್ಣವಾಗುತ್ತಿದ್ದ ಖುರ್ಆನಿನ ವಚನಗಳನ್ನು ಬರೆಯುತ್ತಿದ್ದವರಲ್ಲಿ ಒಬ್ಬರು) ಕೂಡ ಆಗಿದ್ದನು. ಆದರೆ ಆತ ದಾರಿತಪ್ಪಿದನು ಮತ್ತು ಧರ್ಮತ್ಯಾಗ ಮಾಡಿ ಮಕ್ಕಾಕ್ಕೆ ಹೋಗಿದ್ದನು. ಮಕ್ಕಾ ವಿಜಯದ ಸಮಯದಲ್ಲಿ ಮರಣದಂಡನೆ ವಿಧಿಸಲ್ಪಟ್ಟವರಲ್ಲಿ ಅಬ್ದುಲ್ಲಾ ಬಿನ್ ಅಬಿ ಸರಹರ್ ಹೆಸರೂ ಇತ್ತು. ಆದರೆ ಆತನಿಗೆ ಹರ್ಝರತ್ ಉಸ್ಮಾನ್^(ರ) ಆಶ್ರಯ ನೀಡಿದರು. ಆತ ಹರ್ಝರತ್ ಉಸ್ಮಾನ್^(ರ)ರ ಮನೆಯಲ್ಲಿ ಎಲ್ಲೋ ಅಡಗಿಕೊಂಡಿದ್ದನು. ಒಂದು ದಿನ, ಹರ್ಝರತ್ ಪೈಗಂಬರ್^(ಃ) ಬೈಅತ್ ಪ್ರತಿಜ್ಞೆ ಪಡೆದುಕೊಳ್ಳುತ್ತಿದ್ದಾಗ, ಹರ್ಝರತ್ ಉಸ್ಮಾನ್^(ರ) ಅವನನ್ನು ಕರೆತಂದರು. ಹರ್ಝರತ್ ಪೈಗಂಬರ್^(ಃ) ಸ್ವಲ್ಪ ಸಮಯ ತಡೆದು ನಿಂತರು. ನಂತರ ಆತನ ಬೈಅತನ್ನು ಸ್ವೀಕರಿಸಿದರು. ಅನಂತರ ಅವರು ಈಜಿಪ್ಟಿನ ಗವರ್ನರ್ ಆಗಿ ಸೇವೆ ಸಲ್ಲಿಸಿದರು ಮತ್ತು ಆಫ್ರಿಕಾದ ಒಂದು ಪ್ರದೇಶವನ್ನು ಜಯಿಸಿದ್ದರು. ಅವರು ಹರ್ಝರತ್ ಉಸ್ಮಾನ್^(ರ)ರ ದತ್ತು ಸಹೋದರರಾಗಿದ್ದರು, ಹರ್ಝರತ್ ಉಸ್ಮಾನ್^(ರ) ಶಹೀದ್ ಆದ ನಂತರ ಎದ್ದ ಪಿತೂರಿಗಳಿಂದ ಅವರು ದೂರ ಉಳಿದಿದ್ದರು. ತನ್ನ ಕೊನೆಯ ಕಾರ್ಯ ನಮಾಝ್ ಆಗಿರಬೇಕೆಂದು ಅವರು ಪ್ರಾರ್ಥಿಸಿದ್ದರು ಎಂಬ ಉಲ್ಲೇಖವಿದೆ. ಅಂತೆಯೇ, ಒಂದು ದಿನ ಬೆಳಗಿನ ನಮಾಝ್ ಮುಗಿಸಿ ಸಲಾಂ ಹೇಳುತ್ತಿದ್ದಾಗ ಅವರು ನಿಧನರಾದರು.

ಇಕ್ರಿಮಾ ಬಿನ್ ಅಬೂ ಜಹಲ್ ಕೂಡ ತನಗೆ ಖಂಡಿತ ಶಿಕ್ಷೆ ಲಭಿಸುವುದು ಎಂದು ದೃಢವಾಗಿ ನಂಬಿಕೊಂಡಿದ್ದರು. ಹಾಗಾಗಿ ಅವರು ಸಮುದ್ರದ ಮೂಲಕ ಯಮನಿಗೆ ಹೋಗಲು ನಿರ್ಧರಿಸಿದರು. ಅವರ ಪತ್ನಿ ಉಮ್ಮು ಹಕೀಮ್ ಇಸ್ಲಾಂ ಸ್ವೀಕರಿಸಿದ್ದರು. ಅವರು ಹರ್ಝರತ್ ಪೈಗಂಬರ್^(ಃ)ರ ಬಳಿ ಬಂದು ಹೀಗೆ ಹೇಳಿದರು: “ನೀವು ಇಕ್ರಿಮರನ್ನು ವಧಿಸುವಿರಿ ಎಂಬ ಭಯ ಅವರಿಗೆ ಇದೆ, ಅವರಿಗೆ ಅಭಯ ನೀಡಬೇಕೆಂದು ನಾನು ವಿನಂತಿಸುತ್ತೇನೆ.” “ಇಕ್ರಿಮಾ ಅಭಯದಲ್ಲಿದ್ದಾರೆ” ಎಂದು ಹರ್ಝರತ್ ಪೈಗಂಬರ್^(ಃ) ಹೇಳಿದರು. ಅನಂತರ ಇಕ್ರಿಮಾರ ಪತ್ನಿ ಅವರ ಬಳಿ ಹೋಗಿ ಹೀಗೆ ಹೇಳಿದರು: “ಜನರಲ್ಲಿ ಅತ್ಯಂತ

ಒಗ್ಗೂಡಿಸುವ, ಅತ್ಯಂತ ಸದ್ಗುಣಶಾಲಿ ಮತ್ತು ಅತ್ಯಂತ ಹಿತೈಷಿಯಾದ ಓರ್ವ ವ್ಯಕ್ತಿಯ ಬಳಿಯಿಂದ ನಾನು ನಿನ್ನೆಡೆಗೆ ಬಂದಿದ್ದೇನೆ. ನೀನು ನಿನ್ನ ಜೀವವನ್ನು ಅಪಾಯಕ್ಕೆ ಹಾಕಬೇಡ, ಏಕೆಂದರೆ ನಾನು ನಿನಗಾಗಿ ಅಭಯ ಕೇಳಿದ್ದೇನೆ” ಇದನ್ನು ಕೇಳಿದಾಗ ಇಕ್ರಿಮಾ ಹಿಂದಿರುಗಿದರು ಮತ್ತು ಇಸ್ಲಾಂ ಸ್ವೀಕರಿಸಿದರು.

ಮರಣದಂಡನೆಗೆ ವಿಧಿಸಲ್ಪಟ್ಟವರಲ್ಲಿ ಹರ್ಝರತ್ ಪೈಗಂಬರ್^(ಃ)ರ ಪುತ್ರಿ ಹರ್ಝರತ್ ರೈಝನ್^(ರ)ರ ಮರಣಕ್ಕೆ ಕಾರಣನಾದ ವ್ಯಕ್ತಿಯೂ ಸೇರಿದ್ದನು. ಈ ವ್ಯಕ್ತಿ ಹರ್ಝರತ್ ರೈಝನ್^(ರ)ರ ಒಂಟಿಯ ಪೀಠದ ದಪ್ಪ ಪಟ್ಟಿಯನ್ನು ಕತ್ತರಿಸಿದ್ದನು, ಇದರಿಂದಾಗಿ ಗರ್ಭಿಣಿಯಾಗಿದ್ದ ಅವರು ಒಂಟಿಯಿಂದ ಕೆಳಗೆ ಬಿದ್ದರು. ಇದರ ಪರಿಣಾಮವಾಗಿ ಅವರ ಗರ್ಭಪಾತವಾಯಿತು ಮತ್ತು ಕೆಲವು ಸಮಯದ ನಂತರ ಅವರು ಹುತಾತ್ಮರಾದರು. ಈ ವ್ಯಕ್ತಿ ಇರಾನ್‌ಗೆ ಓಡಿಹೋಗಿದ್ದನು. ಆದರೆ ಅನಂತರ ಹರ್ಝರತ್ ಪೈಗಂಬರ್^(ಃ)ರ ಬಳಿ ಬಂದು ಕ್ಷಮೆಯನ್ನು ಬೇಡಿದನು. ಹರ್ಝರತ್ ಪೈಗಂಬರ್^(ಃ) ಈ ವ್ಯಕ್ತಿಯನ್ನು ಕೂಡ ಕ್ಷಮಿಸಿದರು.

ಅದೇ ರೀತಿ, ಕಅಬ್ ಬಿನ್ ಝುಹೈರರ ಇಸ್ಲಾಂ ಸ್ವೀಕಾರದ ಘಟನೆಯೂ ಇದೆ. ಈ ವ್ಯಕ್ತಿ ಕೂಡ ಹರ್ಝರತ್ ಪೈಗಂಬರ್^(ಃ)ರ ಕಠಿಣ ವಿರೋಧಿಯೂ ಕವಿಯೂ ಹಾಗೂ ತನ್ನ ಕಾವ್ಯದ ಮೂಲಕ ಇಸ್ಲಾಂ ಮತ್ತು ಹರ್ಝರತ್ ಪೈಗಂಬರ್^(ಃ)ರ ವಿರುದ್ಧ ಕೆಡುಕನ್ನು ಹರಡುತ್ತಿದ್ದನು. ಈತ ಹರ್ಝರತ್ ಪೈಗಂಬರ್^(ಃ)ರ ಬಳಿ ಬಂದು ತಮ್ಮ ಗುರುತನ್ನು ಬಹಿರಂಗಪಡಿಸದೆ, ಕಅಬ್ ಬಿನ್ ಝುಹೈರಗೆ ಕ್ಷಮೆಗಾಗಿ ವಿನಂತಿಸಿದರು. ಅವನನ್ನು ಕ್ಷಮಿಸುವುದಾಗಿ ಹರ್ಝರತ್ ಪೈಗಂಬರ್^(ಃ) ಹೇಳಿದಾಗ ಆ ವ್ಯಕ್ತಿ ‘ನಾನೇ ಕಅಬ್’ ಎಂದು ಹೇಳಿದನು. ಹರ್ಝರತ್ ಪೈಗಂಬರ್^(ಃ) ಅವನನ್ನು ಕ್ಷಮಿಸಿದರು. ಆಗ ಹರ್ಝರತ್ ಪೈಗಂಬರ್^(ಃ)ರ ಮುಂದೆ ಕಅಬ್ ಒಂದು ಭವ್ಯವಾದ ಖಸೀದವನ್ನು (ಪ್ರಶಂಸೆ ಗೀತೆ) ಹಾಡಿದರು. ಆಗ ಹರ್ಝರತ್ ಪೈಗಂಬರ್^(ಃ) ತಮ್ಮ ಚಾದರವನ್ನು ಅವರಿಗೆ ನೀಡಿದರು. ಈ ಕಾರಣದಿಂದಲೇ ಈ ಖಸೀದವನ್ನು ‘ಖಸೀದ ಬುರ್ದಾ’ ಎಂದು ಕರೆಯಲಾಗುತ್ತದೆ.

(ಹುಝುಫ್ ಹೇಳಿದರು:) ಚರಿತ್ರೆಯಲ್ಲಿ ಇಮಾಮ್ ಬೂಸೀರಿಯವರ ಖಸೀದವನ್ನು ಕೂಡ ‘ಖಸೀದ ಬುರ್ದಾ’ ಎಂದು ಕರೆಯಲಾಗುತ್ತದೆ. ಇದನ್ನು ‘ಖಸೀದಾ ಬುರ್ದಾ’ ಎಂದು ಕರೆಯಲು ಕಾರಣವೇನೆಂದರೆ, ಅವರು ಹರ್ಝರತ್ ಪೈಗಂಬರ್^(ಃ)ರ ಕುರಿತು ಈ ಖಸೀದವನ್ನು ಬರೆದಾಗ, ಅವರಿಗೆ ಪ್ರವಾದಿ^(ಃ) ತಮ್ಮ ಅನುಗ್ರಹಿತ ಚಾದರವನ್ನು ಹೊದಿಸಿದ್ದಾಗಿ ಅವರು ಕನಸಿನಲ್ಲಿ ಕಂಡರು. ಅವರು ಎಚ್ಚರಗೊಂಡಾಗಲೂ ಆ ಚಾದರ ಅವರ ಭುಜದ ಮೇಲೆ ಇತ್ತು. ಇಮಾಮ್ ಬೂಸೀರಿಯವರು ಪಾರ್ಶ್ವವಾಯುವಿನಿಂದ ಬಳಲುತ್ತಿದ್ದರು ಮತ್ತು ಈ ಚಾದರದ ಅನುಗ್ರಹದಿಂದ ಅವರು ಗುಣಮುಖರಾದರು ಎಂದು ಹೇಳಲಾಗುತ್ತದೆ. ಏನೇ ಇರಲಿ, ಇದು ಹೇಳಲಾಗುವ ಒಂದು ಕಥೆಯಾಗಿದೆ, ಇಂತಹ ಕಥೆಗಳು ಕೂಡ ಇವೆ.

(ಹುಝುಫ್ ಹೇಳಿದರು:) ಇನ್ನೂ ಕೆಲವು ತೀವ್ರ ವಿರೋಧಿಗಳ ಇಸ್ಲಾಂ ಸ್ವೀಕಾರ ಮತ್ತು ಅವರಿಗೆ ಹೇಗೆ ಕ್ಷಮೆ ಸಿಕ್ಕಿತು ಎಂಬುದರ

ಬಗ್ಗಿಯೂ ಉಲ್ಲೇಖಗಳಿವೆ. ಅವುಗಳನ್ನು ಮುಂದಿನ ಬಾರಿ ವಿವರಿಸುತ್ತೇನೆ.

(ಕೊನೆಗೆ ಹುರ್ದೂರ್ ಹೇಳಿದರು:) ಮುಂದಿನ ಶುಕ್ರವಾರದಿಂದ ಅಹ್ಮದಿಯಾ ಜಮಾಅತ್ ಬಿಟನಿನ ಜಲ್ಲ ಸಾಲಾನ ಪ್ರಾರಂಭವಾಗುತ್ತಿದೆ. ಅದಕ್ಕಾಗಿಯೂ ದುಆ ಮಾಡಿರಿ. ಅಲ್ಲಾಹನು ತನ್ನ ಕೃಪೆಯಿಂದ ಈ ಜಲ್ಲವನ್ನು ಯಶಸ್ವಿಗೊಳಿಸಲಿ ಮತ್ತು ಅನುಗ್ರಹಿಸಲಿ. ಅಲ್ಲಾಹನು ಪ್ರತಿಯೊಬ್ಬ ದುಷ್ಟರಿಂದ, ಹಾನಿ ಮಾಡುವವರಿಂದ ಮತ್ತು ಹಾನಿ ಮಾಡುವ ಉದ್ದೇಶ ಹೊಂದಿರುವವರ ಕೆಡುಕಿನಿಂದ ರಕ್ಷಿಸಲಿ. ದೇಶ ವಿದೇಶಗಳಿಂದ ಬರುತ್ತಿರುವ ಅತಿಥಿಗಳನ್ನು ಅಲ್ಲಾಹನು ಕ್ಷೇಮವಾಗಿ ತಲುಪಿಸಲಿ ಮತ್ತು ಇಲ್ಲಿಯೂ ಅವರನ್ನು ಕ್ಷೇಮವಾಗಿ ಇರಿಸಲಿ - ಆಮೀನ್. ಜಲ್ಲಕ್ಕಾಗಿ ವೈಯಕ್ತಿಕ ಅತಿಥಿಗಳಾಗಿ ಬರುತ್ತಿರುವವರ ಅಥವಾ ಜಮಾಅತಿನ ವ್ಯವಸ್ಥೆಯ ಅಡಿಯಲ್ಲಿ ಬರುತ್ತಿರುವವರ ಆತಿಥ್ಯವನ್ನು ಅತಿಥಿ ಸತ್ಕಾರ ವಿಭಾಗ ನೋಡಿಕೊಳ್ಳುತ್ತದೆ. ಅಲ್ಲಾಹನು ಪ್ರತಿ ಆತಿಥೇಯರಿಗೂ ಈ ಅತಿಥಿಗಳ ಅತಿಥಿ ಸತ್ಕಾರದ ಹಕ್ಕನ್ನು ಪೂರೈಸಲು ಸೌಭಾಗ್ಯ ನೀಡಲಿ - ಆಮೀನ್.

ಕಾರ್ಯಕರ್ತರು ಬಹಳ ಉತ್ಸಾಹ ಮತ್ತು ಹುಮ್ಮಸ್ಸಿನಿಂದ ಡ್ಯೂಟಿಗಳಿಗಾಗಿ ತಮ್ಮನ್ನು ಸ್ವತಃ ಅರ್ಪಿಸುತ್ತಿದ್ದಾರೆ. ಅಲ್ಲಾಹನು ಅವರೆಲ್ಲರಿಗೂ ಸೇವೆಯ ಸೌಭಾಗ್ಯ ನೀಡಲಿ. ಅವರು ಅತ್ಯಂತ ಗೌರವ, ಸೌಮ್ಯತೆ ಮತ್ತು ಸದಾ ಹಸನ್ಮುಖರಾಗಿ ಅತಿಥಿಗಳಿಗೆ ಸೇವೆ

ಸಲ್ಲಿಸುವಂತಾಗಲಿ.

ಕೆಲವೊಮ್ಮೆ ಕೆಲಸದ ಒತ್ತಡ ಮತ್ತು ನಿದ್ರೆಯ ಕೊರತೆಯಿಂದಾಗಿ ಕೆಲವು ಸ್ವಯಂಸೇವಕರ ಪ್ರಸನ್ನತೆ ಕಡಿಮೆಯಾಗುತ್ತದೆ. ಆದರೆ ಅಲ್ಲಾಹನು ನಮಗೆ ಹರ್ಫ್‌ರತ್ ಮಸೀಹ್ ಮೌಲಾದ್(ಅ)ರ ಅತಿಥಿಗಳಿಗೆ ಸೇವೆ ಸಲ್ಲಿಸುವ ಸೌಭಾಗ್ಯವನ್ನು ಕರುಣಿಸಿದ್ದಾನೆ, ಆದ್ದರಿಂದ ನಾವು ಇದಕ್ಕಾಗಿ ಯಾವುದೇ ತ್ಯಾಗಕ್ಕೂ ಸಿದ್ಧರಾಗಿರಬೇಕು ಮತ್ತು ಎಲ್ಲ ಪರಿಸ್ಥಿತಿಯಲ್ಲೂ ನಮ್ಮ ಮುಖದಲ್ಲಿ ನಗು ಇರಬೇಕು ಎಂದು ಭಾವಿಸಿ ಪ್ರತಿಯೊಬ್ಬ ಕಾರ್ಯಕರ್ತ ಈ ದಿನಗಳನ್ನು ಕಳೆಯಬೇಕು.

ಕಾರ್ಯಕರ್ತರು ಅಧಿಕಾರಿಗಳಾಗಿರಲಿ ಅಥವಾ ಸೇವಕರಾಗಿರಲಿ, ಹುಡುಗಿಯರು, ಹುಡುಗರು, ಪುರುಷರು, ಮಹಿಳೆಯರು ಅವರು ಯಾವುದೇ ವಿಭಾಗದಲ್ಲಿರಲಿ, ಎಲ್ಲರೂ ಯಾವಾಗಲೂ ಮುಗುಳ್ಳುಗುತ್ತಾ ತಮ್ಮ ಕೆಲಸಗಳನ್ನು ನಿರ್ವಹಿಸಬೇಕು. ಅಲ್ಲಾಹನು ಅವರಿಗೆ ಅದರ ತೌಫೀಕ್ ನೀಡಲಿ - ಆಮೀನ್. ಅದೇ ರೀತಿಯಲ್ಲಿ, ಯಾರಿಗೂ ಯಾವುದೇ ರೀತಿಯ ಗೊಂದಲವನ್ನು ಹರಡುವ ಧೈರ್ಯ ಎಂದಿಗೂ ಉಂಟಾಗದಂತೆ ಪ್ರತಿಯೊಬ್ಬರ ಮೇಲೂ ತೀವ್ರ ನಿಗಾ ಇಡಬೇಕು. ಅಲ್ಲಾಹನು ಎಲ್ಲ ಕಾರ್ಯಕರ್ತರಿಗೆ ಅತ್ಯುತ್ತಮ ರೀತಿಯಲ್ಲಿ ಸೇವೆ ಸಲ್ಲಿಸುವ ಸೌಭಾಗ್ಯ ನೀಡಲಿ ಮತ್ತು ಅವರು ಅಲ್ಲಾಹನ ಅನುಗ್ರಹಗಳಿಗೆ ಪಾತ್ರರಾಗಲಿ - ಆಮೀನ್.

اَلْحَمْدُ لِلّٰهِ نَحْمَدُهُ وَنُسْتَعِيْنُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوْذُ بِاللّٰهِ
مِنْ شُرُوْرِ اَنْفُسِنَا وَمِنْ سَيِّئَاتِ اَعْمَالِنَا مَنْ يَّهْدِهِ اللّٰهُ فَلَا مُضِلَّ لَهُ وَمَنْ يُّضِلِّهٖ
فَلَا هَادِيَ لَهُ ۚ وَنَشْهَدُ اَنْ لَا اِلٰهَ اِلَّا اللّٰهُ وَنَشْهَدُ اَنَّ مُحَمَّدًا عَبْدُهُ وَرَسُوْلُهُ
عِبَادَ اللّٰهِ رَحِمَكُمُ اللّٰهُ اِنَّ اللّٰهَ يَأْمُرُ بِالْعَدْلِ وَالْاِحْسَانِ وَاِتْيَا ذِي الْقُرْبٰى
وَيَنْهٰى عَنِ الْفَحْشَاۗءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُوْنَ اذْكُرُوْا اللّٰهَ
يَذْكُرْكُمْ وَاذْكُرُوْهُ يَسْتَجِبْ لَكُمْ وَلَذِكْرُ اللّٰهِ اَكْبَرُ.

Friday Sermon delivered by Hadrath Khaleefatul Masih Al Khamis(atba)

At, 'Masjid Mubarak', Islamabad, Tilford, U.K. On 18-07-2025

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** Basheer K.P. Manjeshwar

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon